

# ARÒ NKE JUBILE

Levitikòs 25:1-46

IHEÒMÙMÙ 89 - Nke Ndị okenye

**AMAOKWU IBUN'ISI:** “Mọ nke Onye-nwe-ayi, bú JEHOVA, di n'arum; n'ihì na JEHOVA etewom manu izi ndi ewedara n'ala ozi-oma; O zitewom ikechi onyá ndi obi-ha tiwara etiwa, ikpòsa orira gwa ndi adotara n'agha, na ikpòsa mmeghepu ulo-nkpòrò gwa ndi ekere agbu” (Aisaia 61:1).

## I Ndumòdù Dị Icheiche Sitere N'Ugwu Sainai

1. Onyenweanyị naagwa Moses okwu site n'Ugwu Sainai ka o debe ụbọchị izuike nke arò mgbe ha gaabà n'ala ahụ nke ya gaje inye ha, Levitikòs 25:1, 2
2. Arò isii ka ha gaagha kwa mkpụrụ, Levitikòs 25:3; Opupu 23:10
3. Arò nke asaa gaabụ arò nke izuike, Izuike nye Onyenweanyị, Levitikòs 25:4; Ndi Hibru 4:9
4. Ha na ndịọbịa bi n'ala ahụ gaeri ihe ahu nke náepupụta n'onweya, Levitikòs 25:5-7; 2 Ndi Eze 19:29

## II Arò Nke Iriise Ahụ

5. Ha gaagu arò asaa nke Ụbọchị izuike ugbò asaa maobụ arò iri anọ na iteghete (49) Levitikòs 25:8
6. Opiike nke Jubile ahụ ka agaafu n'ụbọchị mkpuchimmehie ahụ n'ala ahụ niile, Levitikòs 25:9
7. Arò nke iriise gaabụ arò jubile maobụ arò inwereonwe, Ihe onwunwe niile nke mmadụ nwere erere ere ka agaenyeghachi ya, Levitikòs 25:10-13; Aisaia 61:1, 2; 63:4; Luk 4:19
8. Ọ bụrụ na ha zuru maobụ ree ihe onwunwe ha ọ bụla ha gaaguzi onuahia ha dika onugogu arò si dị malite na Jubile oge ahụ, Levitikòs 25:14-16; 27:17-25
9. Ha agaghị emegbu ibe ha kama ha gaatu egwù Chineke, Levitikòs 25:17-19

## III Mkpụrụ Riri Nne

10. Ọ bụrụ na ha ajuo ihe ha gaeri n'arò nke asaa, Onyenweanyị naagwa ha na Ya ga agozi mkpụrụ ha n'arò nke isii na ha gaamị mkpụrụ riri nne nke gaezuru ha rue arò atọ, Levitikòs 25:20, 21
11. Ha ga agha mkpụrụ n'arò nke asatọ ma otú ọ dị ha ganaeri mkpụrụ nke ochie dị n'oba rue arò nke iteghete, Levitikòs 25:22; Joshua 5:11, 12

## I Mgbaputa Nke Ala Ahụ

12. Agaghị ere ala ka ọ burusịa nke onye zuru ya n'ihì na ala bụ nke Chineke, Levitikòs 25:23, 24
13. Ọ bụrụ na erere ya n'ihì mkpà, onye aru mmadụ nwere ike igbaputa ya tupu arò Jubile; ma ọ bụrụ na ọ pughi igbaputa ya ọ gaalaghachiri onye ahụ nke nwe ya nime arò Jubile, Levitikòs 25:25-28
14. Enyere iwu dị icheiche banyere usoro ire ụlọbibi ndị dị n'obodo nwere mgbidi gburugburu na obodo niile nke náenweghi mgbidi gburugburu na ndị nke ndị Livai nwere, Levitikòs 25:29-34
15. Ha agaghị anara uma n'aka nwanne ha maobụ ime ya orù nwoke, Levitikòs 25:35-41; I Ndi Korint 7:23
16. Ha agaghị enwere mmegbu náachị ha, Levitikòs 25:43-46; Ndi Efesòs 6:9; Ndi Kọlòsi 4:1

## NKỌWA DỊ ICHEICHE

### Arò nke Jubile -- Otù Ụdị

Arò Jubile ahụ dị ka ụdị maobụ iheatu nke oge mgbasa nke Ozioma, mgbe agbaputara ndi niile kwere na Kraist site n'orù nke mmehie na inye ha ohere inwe ihenketa n'etiti ndi edoro nsọ nime Kraist Jisọs. Ọ bụ arò ntọpụ diri ora mmadụ puo n'ugwo na olu nke ibu ndi oru nwoke na ndi oru nwayi, na nke ala na ihe onwunwe di icheiche ndi erere site na ezinaulo na ebo di icheiche nke ndi nwe ha.

Nime arò isii ha ga agha mkpụrụ náewe kwa ihe ubi ha, ma n'arò nke asaa ha agaghị agha maobụ wee iheubi. Onyenweanyị gaezite ngozi Ya ná mkpụrụ ha n'arò nke isii, ozọ ala ha gaemeputa ihe gaezuru ha rue arò atọ. Nke ahụ bụ olu ebube nke Ọ bụ náání Chineke puru ikwe mkwà di otu ahụ.

Arò nke asaa ahụ gaabụ nke izuike, Izuike nye Onyenweanyị. Ha na ala ha, na anulo ha gaenwe arò izuike. Mgbe ha debesiworo ubochi Izuike asaa nke arò asaa ahụ maobụ iri arò anọ na iteghete (49) arò ejikoro onu, ha gaedebe otu arò Izuike ozọ. Arò nke iri ise gaabụ arò Jubile oge agaakagbu ugwo niile na oge inyeghachi ihenketa n'aka Onyenweanyị.

### Iwu Dị Icheiche Mere Ka Mmadu Niile Raa Nrata

Nke a bụ ụdị di icheiche kachasi mma enyeworo nke naatuzi aka banyere ego na olu. Ọ dighi ohere ogaranya nwere imegbu ogbenye, ozọ ọ dighi ohere ogbenye nwere ino naluighi olu. Ha gaara otu, dika umunna. Ọ bụrụ na edebe iwu ndia nkeoma aghaghị ime ka onodu niile nke ndi ahụ raa otu.

Náenweghi ihe mgbagwojuanya, ihe eji nye iwu ndia bu igbochi ogaranya imegbu ogbenye na ime ha dika ndi oru, na igbochi olenaole inweta ala ahụ niile dika iheonwunwe.

## Zedekaia

N'oge Jeremaia, mgbe eze Babilon naebu agha megide Zedekaia, bụ eze Juda, Zedekaia na ndị ahụ niile wee gbaa ndụ na Jerusalem ikpọsara ha inwere onwe; na onye ọ bụla aghaghị ime ka ndị orù ya nwereonwe ha (Jeremaia 34:8, 9). Ndị ahụ kwenyere ihe o kwuru ma rapụ ndị orù ha ka ha laa. Ma mgbe emesiri, ha chighariri wee mee ka ndị orù ha laghachita ijere ha ozi. O wutara Chineke na ha emebiwo ogbugbandu ahụ; ma site n'aka Jeremaia Onyenweanyi siri, "Le M'nakposara unu si na unu nwere onwe-unu, (ọ bu ihe si n'onu JEHOVA puta) ibà ná mma-agma, na ibà n'ajo ọria nefe efe, na ibà n'oké unwu; M'gēwere kwa unu nye iburu ala-eze nile nke uwa ihe-ntughari" (Jeremaia 34:17).

Onyenweanyi agwawo ha ná mmalite na ọ buru na ha egeghi ntị n'ukpuru Ya niile, na Ya gaeme ka ha gbasasị n'etiti mba niile na ime ka ala ha ka ọ buru ebe togboro n'efu. "Mgbe ahu ka ubochi izu-ike-ya nile gatọ ala ahu utọ ubochi nile nke itogbo n'efu ahu, mgbe unu onwe-unu nọ kwa n'ala ndi-iro unu; mgbe ahu ka ala gākwasị n'olu, ubochi izu-ike ya nile gatọ kwa ya utọ. Ubochi nile nke itogbo n'efu ahụ ka ọ gākwasị n'olu: nke ọ nākwasigh n'ubochi izu-ike-unu, mgbe unu biri n'elu-ya" (Levitikọs 26:34, 35)

Onyenweanyi kwenyere ka Umụ Israel buru ndị adoro n'agha gaa ala Babilon, ha noduru n'ebe ahụ rue iriaro asaa tupu rue mgbe ala ahụ gaenwezu Ubochi izu-ike ya (2 Ihe Emere 36:21).

## Mgbaputa Site Na Kraist

Anyi buri oru nke ekwensu; anyi erewo onweanyi nye n'ihe efu; anyi, atufuwo ohere anyi iba n'Eluigwe na otuto ebighiebi ya niile. Ma "mgbe ayi no nadih ike mgbe oge-ya ruru Kraist nwuru" n'ih i anyi -- ndi naemebi iwu -- gbaputa anyi site n'Obara Ya di oko onuahia ozo O nyewo anyi ihe nketa nke anaapughi imebi nke anaadighi emeru kwa emeru, nke naadighi atalata kwa.

Onye nsọ ahụ bụ Luk dere okwuChukwu mbụ Kraist kwuru: "O we mghe akwukwo ahu, chota ebe edeworo ya si, Mo nke Onye-nwe-ayi di n'arum, n'ih i na O terem manu izi ndi-ogbenye ozi-oma: O ziteworom ikwusa ọrira gwa ndi adotara n'agha, na ikwusa ihu-uzo gwa ndi-isi, izipu ndi etihaworo aru ka ha la, ikwusa arọ mgbe Onye-nwe-ayi nanara madu nke oma. O we nodu ala: ndi nile no n'ulo-nzukọ ahu we nelegide ya anya. O we malite isi ha, Ta ka emezuworo ihe a edeworo n'akwukwo nsọ na nti-unu" (Luk 4:17-21). Ezi arọ nke Jubile abjawa. Nke a bu inwere onwe nye mkpurubi ọ bula mmehie kere agbu. Ihe nketa ahụ nke etufuru site n'aka Adam ka apuru inwegachi site n'aka Jisọs Kraist. N'ezie, arọ mgbe Onyenweanyi na anara mmadu nkeoma abjawa.

## Ubochi Nke Mkpuchimmehie

Ọ bu ihe di mkpa na Jisọs aghaghị inwu n'ih i mmehie umummadu ka ha wee buru ndi gaenwere onweha. Oko inweonwe ahụ maobu mgbaputa site n'ibu oru nke mmehie, nke ekwusaworo nime Ozioma, bu ihe emezuru mgbe achuru oko aja Mkpuchimmehie ahụ, bu aja nke Onyenweanyi Jisọs churu.

Anaegosiputa na arọ Jubile eruwo site n'ifu opiike. Na mmezu nke ihe niile ahụ, Jisọs kwuru banyere Onwe Ya si, "O gēwere kwa opi uku zipu ndi-mo-ozī-ya ha gēme kwa ka ndi nke ya aropotara si n'ifufe anọ zuko, site n'otu nsotu elu-igwe rue nsotu-ya ozo" (Matu 24:31).

Emesia oko Ubochi izu-ike nke Chineke gaabia, bu oge izu-ike, Jubile ukwu nke puku arọ nke udo. Onye dere Akwukwo Ndi Hibru naagwa anyi si, "Ya mere idebe ubochi izu-ike foduru ndi nke Chineke," ọ dokwara anyi akananti ka ajo obi nke ekweghi ekwe ghara idi nime onye ọ bula n'etiti anyi ma eleghiana n'iwesuga onweya n'ebe Chineke di ndu no.

## AJUJU DI ICHEICHE

1. Gini ka arọ Jubile naanochi?
2. Kwaa ihe mere Iwu niile nke Chineke ji raa nrata.
3. Gini mere Onyenweanyi ji gozie mkpuru ha n'arọ nke isii?
4. Ekwenyere ka umu Israel were umu nna ha dika ndioru?
5. O buru na erere iheonwunwe ọ bula ole oge enwere ike igbaputa ya?
6. Onye obia ọ puru igbaputa iheonwunwe onye ozo?
7. Onye ka esi n'aka Ya gbaputa anyi?
8. Ole mgbe bu arọ Onyenweanyi naanara mmadu nkeoma?
9. Ole mgbe i chere na nnukwu arọ Jubile ahụ gaadi?